

भाकृअनुप-राष्ट्रीय मत्स्य आनुवंशिक संसाधन ब्यूरो में राजभाषा हिन्दी उत्थान एवं संवर्धन गतिविधियों का आयोजन

भाकृअनुप राष्ट्रीय मत्स्य आनुवंशिक संसाधन ब्यूरो में 14 सितम्बर 2023 को हिंदी माह का शुभारंभ निदेशक महोदय डॉ. उत्तम कुमार सरकार, मुख्य अतिथि डॉ. अतुल कुमार सिंह, पूर्व निदेशक, भाकृअनुप शीतजल मात्स्यिकी अनुसंधान निदेशालय एवं विशिष्ट अतिथि डॉ. (लेफ्टिनेंट कर्नल) अजीत सिंह राजावत, एएमसी, लखनऊ की उपस्थिति में हुआ। इस अवसर पर संस्थान की वार्षिक गृह पत्रिका मत्स्य लोक का विमोचन किया गया। निदेशक महोदय डॉ. सरकार ने राजभाषा महत्ता के बारे में बताते हुए, कार्यालय में हिन्दी के ज्यादा से ज्यादा प्रयोग एवं ई-ऑफिस, वार्षिक प्रतिवेदन, मत्स्य लोक और अन्य विभिन्न हिन्दी में प्रकाशित पुस्तकें आदि हेतु प्रेरित किया। संस्थान में 'मात्स्यिकी संरक्षण एवं प्रबंधन हेतु नवीन दिशाएँ' विषय पर राजभाषा हिन्दी कार्यशाला का सफल आयोजन डॉ. बी.पी. मोहंती, सहायक महानिदेशक (अंतर्स्थलीय मात्स्यिकी), भारतीय कृषि अनुसंधान परिषद की अध्यक्षता में 29 सितम्बर 2023 को किया गया। कार्यक्रम के समापन एवं पुरस्कार वितरण समारोह का आयोजन 13 अक्टूबर, 2023 को संस्थान के निदेशक डॉ. उत्तम कुमार सरकार की अध्यक्षता में किया गया। समारोह के मुख्य अतिथि डॉ. (ब्रिगेडियर) पी. जायसवाल, प्रमुख, एएमसी, लखनऊ थे। श्री सुभाष चन्द्र, प्रभारी, राजभाषा अनुभाग ने हिंदी माह के दौरान आयोजित विविध कार्यक्रमों पर प्रतिवेदन प्रस्तुत किया। हिंदी माह के अंतर्गत अनेक कार्यक्रमों एवं प्रतियोगिताओं का आयोजन किया गया, जिसमें संस्थान के सभी अधिकारियों व कर्मचारियों ने सक्रिय रूप से भाग लिया और विजेताओं एवं हिन्दी में उत्कृष्ट कार्य करने वालों को पुरस्कार प्रदान किये गये।

